


ABRAHAMA RINNA CHU



CHÂNGVAWN: “A nih leh, rin avângin Dân chu eng mah lovah kan siam em ni? Hnâi lo ve, Dân chu kan tinghet zâwk a ni.” (*Rome 3:31*).

SABBATH CHAWHNÛ

OCTOBER 28

Chhiar tûrte: *Genesis 15:6; 2 Samuela 11, 12; Rome 3:20, 31; 4:1–17; Galatia 3:21–23; 1 Johana 3:4.*

ROME 4 hian rinna avâng chauha chhandam kan nih thu Bible-in Rmin zirtîr hi kawng hrang hrangin a sawifiah a, hê thu hi Kohhran Siamthatna thlentîrtu tak pawh a ni nghê nghê. Kum 500 liam taa tûn kêr angah hian Luther-a chuan bul a lo tan a, rinawm taka Protestant thurin la kalpuitute chu an hâwi kêr leh ngâi tawh rêng rêng lo.

Abrahama–thianghlimna leh dikna kawnga entâwn tûr tha tâwpkhâwk–kha dân thiltihte avâng ni lova, khawngaihna avâng zâwka chhandam nih mamawh kan nihzia entûrna atân hmangin, a lehkhathawn lo chhiartute chu hriatthiam loh theih loh tûr khawpa chiangin a hrilhfiah a. Mi fel ber berte pawh an thiltih leh an dân zawmnaten Pathian hmâa thiam a chantîr thei lo a ni sî a, mi dangte tân pheih chuan eng nge beisei tûr awm ang le? Abrahama meuh pawh khawngaihna avâng chauha thiamchantîr a nih chuan, mi dang zawngte pawh hi–Juda kan ni emaw, Jentail kan ni emaw pawh ni se–rinna avâng bawka thiamchantîr kan ni vê ngei ang.

Rome 4-ah hian Paula chuan chhandamna ruahmana rahbi pathum awmte chu a sawi a, chûngte chu: 1) Pathian malsâwmna thutiam (khawngaihna thutiam chu), 2) mihringin chu thutiam a lo chhân lêtna (rinnaa lo chhâna chu) leh, 3) chu thutiam ringtute Pathianin mi fel nihna a pêkna (thiamchantîrna chu). Hetiang hi Abrahama chung a thlen dân a ni a, kan chung a thlen dân pawh a ni vê tho bawk.

Paula chuan chhandamna chu khawngaihna avâng a ni tih a hria tih hi kan hriat reng a tûl a; phû lo viau mah ila, kan hnênah pêk a ni tlat sî. Kan phû rêng lo ni ta se, a batin kan bâ ang a, kan bâ a nih chuan, thilthlâwnpêk ni lovin, leibâ a ni tihna a ni bawk ang. Mahse suala tlu tawh mihring kan nih avângin chhandamna chu thilthlâwnpêk a nih a ngai a ni.

Rinna avâng a chauha chhandam kan nih thu a sawi chu a dik ngei a nih tih tîfiah tûrin Genesis 15:6 thû, “Ani (Abrahama) chuan LALPA chu a ring a, tichuan ani chuan chu chu a felnaah a ruatsak ta a” tih kha a sawi chhâwng a. Chutiang chuan, rinna avâng a thiamchantîr kan nih thu hi Bible phêk hmasa lamah pawh hian a lo chuang daih tawh a ni.

SUNDAY
Dân chu

OCTOBER 29

Rome 3:31 chhiar la. Heti laia Paulan a sawi ber chu eng nge ni? Eng vângin nge heta a thil sawi hi keini Adventist-te tân hian a pawimawh êm êm?

He lai chângah hian rinna chuan Pathian dân eng mah lova a siam loh thu uar takin a sawi a. Nimahsela dân zâwmtu, Thuthlung Hluia dân awm zawnz zawnge zâwm famkim vektute ngei pawh kha an dân zawnna chuan a chhandam bîk chuang sî lo. Thuthlung Hlui sâkhua kha, Thuthlung Thar sâkhua ang bawkhian, Pathianin mi sualte hnêna khawngaihna a pêk rinna avânga chhandamna thurina inngat a ni vê tho a ni.

Rome 4:1–8 chhiar la. Engtiangin nge heta a thil sawi hian Thuthlung Hluiah pawh khân chhandamna chu dân thiltihte avâng ni lovin, rinna avâng zâwk a nih thoZIA a tihlan?

A sawi ang hian Abraham a kha “Pathian a rin” avânga mi fela chhiar a ni a. Chuvângin Thuthlung Hlui pawh hian rinna avânga felna thû hi a lo sawi vê tho tih a lang. Heta tang hian, rinna chuan dân hi “eng mah lovah a siam” (Grik tawng chuan, *katargeo* an ti a, “tangka awm lo,” “hman tlâk loh” ti pawha lehlin theih a ni) a ni tih ang hawi zirtîrna rêng rêng chu zirtîrna dik lo a ni tih a Chiang a; rinna avânga chhandamna thû hi Thuthlung Hlui zirtîrna pawimawh tak pakhat a ni zâwk. Thuthlung Hlui lehkhabu hrang hrangte hian khawngaihna an sawi theuh a. Entîrna atân, biak bûk rawngbâwlna leh hâlral thil hlan zawnz zawnge pawh kha, mi sualte chhandam an lo nih dân (anmahni thil tha tih avâng ni lovin, an âiawhin mi tû emaw a la thi dân a ni tih) entîrtu ni ta lo se, eng nge ni ta ang le?

Bathsebi nêna an chêt sual hnua Davida ngaihdam a nih dân pawh kha eng thil dangin nge sawi fiah ta ang? A dân zawnz thatna chu a ni lo Chiang mai a, a chhan pawh dân thu tam tak a bawhchhia, chûngte chuan thiam loh an chantîr rêng a. Davida kha dân zawnz that avânga chhandam tûr ni ta ang se, chhandam a ni hauh lo vang.

Paula chuan Davidan Pathian duhsakna a chang leh ta kha rinna avânga thiamchantîr kan nihzia tichiangtu-ah a hmang a. Ngaihdamna kha Pathian khawngaihna thiltih a ni. Chuvângin ani pawh hi Thuthlung Hlui lehkhabute hian rinna avânga felna an zirtîr vê thoZIA tilangtu dang pakhat a ni. Dik tak pheih chuan,

hmânlai Israel mîte khân dân zawm ðat pawimawh thû hi kal pui viau mah se, Juda sâkhua kha khawngaihnaa inngat a ni tho tho va. A lova luata dân zawm ðat sawi uarna kha chu an sâkhaw lungphûm ni lovin, kalsualpuina a ni zâwk.

Davida سوالنا له نگاہدام ا نھ تآک دآن (2 ساموئلا 11, 12; سآم 51) کھا نگاہتوآھ لا. ا چانچن لونغھھئاتھلآک تاک آڤانگ ھیان انگ انگ بھیسینا نڭے ا چھار چھوآھ تھئیھ ساوی رآھ. ھتا ڤانگ ھیان کوهھرانھوتے ھیان سوالا تلوٲے کان ان دآن توراھ زیرلای زیر تور کان نھ بآوک انم؟

THAWHTANNI

OCTOBER 30

Leibâ nge khawngaihna zâwk?

Heti laia Paula thu khel hi Pathian thu hrilhfiáhna a ni satliáh ve ngawt lo va. Chhandamna laimu leh bulpui ber bâkah, Pathian nêna kan inlaichinna pawh a khawih tel tlat. Pathianin min pawmna chu a hlawha hlawh chhuah tûrah kan ngâi tlat a nih chuan-chutiang ngaihdân nei thei tûr chuan thiamchantîr leh ngaihdam kan nih hmân kan lo thianglim tawh sa hlê a ni ngêi ang a-keimahni rilru leh thinlung leh kan thiltihte kan en mai ðhin nâk lovah. Chutiang a nih chuan sâkhuaana hi kan mamawhte zînga a tâwp ber, a laipui bera mahni indahna a lo ni daih thei ang.

A lehlamah, thiamchantîrna chu a phû miah lote hnêna Pathian thilthlâwnpêk a ni tih kan hrethiam a nih erawh chuan, mahni inen lovin, Pathian hmangaihna leh khawngaihna zâwk chu kan rilrua lian ber leh en bêr a ni zâwk thung dâwn lo'm ni?

A thuhrimin, Pathian hmangaihna leh a nungchang hi mahni fêlna hmachhuantu nunin nge, Pathian khawngaihna rinchhan tlattu nun zâwkin lan chhuahtîrin kan rin le?

Rome 4:6–8 chhiar la. Engtin nge hetah hian rinnaa thiamchantîr kan nih dân chu fiah leh zualin a sawi? _____

“Mi sual chuan rinnain Krista hnên a pan ngei tûr a ni a, a thatnate chu rin chhanin a sualte chu a phurhsaktu hnênah a nghat ang a, tichuan a ngaihdamna a chang baw k ang. Chuta tân chuan a ni Krista pawh he khawvêla a lo kal rêng ni. Chutichuan, Krista felna chu a sualte sim a, amah ringtu hnênah chuan bel a ni ta a. Lal chhôngkuuaa seng luh a lo ni ve ta thîn a ni.”—Ellen G. White, *Selected Messages*, book 1, p. 215.

Chutichuan, rinna avânga chhandamna hi Juda-te tân chauh ni bîk lovin, Jentail-te tân pawh a nih vê tho thu a sawi zui leh nghâl baw k a (*Rome 4:9–12*). Fet deuh taka sawi i phût a ni pawhin, Abrahama ngei pawh kha Juda mi a ni bîk hlei nê; amah thlahtute kha milem bemi an ni vê tho asin! (*Joshua 24:2*). A hunlai khân “Juda” leh “Jentail” tih ang zâwnga inthliar hranna a la awm lo hrim hrim a. Thiamchantûr a nih lâi khân (*Gen. 15:6*) a serh pawh a la tan chuang hek lo. Chuvângin Abrahama kha serhtante leh serhtan lohte pa a lo ni ve ve a, Paula pawhin chhandamna chu mi tin tân a nihzia entîrna t̄ha tak atân a hmang ta rêng a ni. Krista thihna chu mi tin tân a ni a, chi emaw, hnam emaw anga inthliar hranna eng mah a awm lo (*Heb. 2:9*).

Kraws-a Isua thihna kha mi zawng zawng tân a ni a, Kraws khân mi tin hi kan hlu t̄heuh a ni tih min hrilh baw k tih hi ngaihtuah la. Chutih a nih chuan, eng vângin nge hnam emaw, chî emaw, ram emaw a dan avâng maia inhmuh thiam lohna leh inrin loh sa ngawtna thleng thîn hi thil r̄apthlâk a nih le? Mi dangte hmuh dik loh sa ngawtna ang rilru kan neih t̄heuh te hi Pathian khawngaihna azârah engtin nge kan paih bo theih ang?

THAWHLEHNÍ
Thutiam chu

OCTOBER 31

Kum 500 liam taa vawiin angah hian Martin Luther-ah chuan Wittenberg Biak In kawngkhârah a thupui (theses) 95-te chu a lo

târ chhuak a. Vawiina kan zir târ pawh hian rinna avânga felna thû bawk a luh chilh ve leh târ hi thil mak angreng tak chu a ni.

Rome 4:13-ah hian Paula chuan “thutiam” tih leh “dân” tihte chu thil inkalh flat ni angin a sawi a. A chhan pawh rinna avânga felna thu a sawi chu Thuthlung Hlui atanga tanhmun chheh dân kawng a zawn vâng a ni pakhat. Juda tawh phawt chuan an thlahtua an pawm tlân vek Abrahamama chu entîrna atân a la chhuak a. Abrahamama pawm emaw, thiamchantîr emaw a nih chhan kha dân a zawm that êm vâng a ni lo. A hnênah khân Pathian chuan “khawvêl roluahthu/rochuntu” nihna thutiam a pê a. Chû thutiam chu Abrahamama khân a ring a; chumi awmzia chu a mawhphurhna a pawm tihna a ni. Chumi avâng chuan amah pawh kha Pathianin a pawm ve ta a, amah hmang khân khawvêl chhandamna hnâ a thawk ta bawk a ni. Hei hi Thuthlung Hlui huna khawngaihna hnâ a thawh dân entîrtu tha tak a la ni chhonzawm ta zêl a, chuvâng chuan Paula pawh hian a rawn hmang vê chiah rêng a ni.

Rome 4:14–17 chhiar la. Engtiangin nge Paula hian rinnaa chhandam kan nih thu hi Thuthlung Hluia thupui pawimawh ber pakhat a nihzia a lantîr chhonzawm?_____

A târ lama kan sawi tawh ang khân, tute chhiar atân nge he lehkhathawn hi a ziah tih kan hriat reng a pawimawh a. Hêng Juda ringtute hi Thuthlung Hlui dânte khân a la fan hneh êm êm mai a, an zînga tam tak pheh chuan an chhandamna chu dân an zawm that leh that lova inngat a ni emaw an ti a; chutiang chu Thuthlung Hlui zirtîrna pawh a ni bîk chuang hauh sî lo.

Hê an hriat dân dik lo tak mai hi thiahsak nân Paula chuan Sinai Tlâng dân pêk an nih hmâ daiha lo awm tawh Abrahamama khân dân thiltihte avâng ni lovin (a ni thei lo hrim hrim zâwk a, a chhan chu dân hi–Mosia lehkhavute leh serh leh sâng dânte–a la awm loh vâng a ni), rinna avâng zâwkin thutiamte chu a dawng niin a sawi a.

Hetah hian, Sinai Tlânga pêk a nih hmâ pawha a thuphunga lo awm tawh thatna dân bîk kâwka a sawi a nih pawhin, a sawi

tum chu a thuhmun reng tho va. A nihna takah chuan a Chiang daih zâwk bawk! Dân avânga Pathian thutiamte chan tumna chuan rinna hi eng mah lovah ni mai lovin, hman tlâk loh vah a siam niin a sawi a. A sawi na hlê mai; mahse a sawi awmzia chu rinnain a chhandam a, dân erawh chuan thiam loh a chantîr tih hi a ni a. Thiam loh min chantîrtu laka chhandamna chan tumin awmzia a neih loh zia min zirtîr a tum a ni. Kan zavâi hian, Juda kan ni emaw, Jentail kan ni emaw, dân bawhchhetute vek kan ni a, chuvâng chuan Abrahama mamawh tho kha keini pawhin kan mamawh ve a, chu chu: rinna azâra Isua felna kan hnêna pêk ni ta hi a ni, chu chu Kohhran Siamthata thlentîrtu tak pawh a ni bawk.

NILÂNÎ
Dân leh Rinna

NOVEMBER 1

Nimina kan sawi tawh ang khân, Paula chuan Pathianin Abrahama a tih dân khân chhandamna chu dân avâng ni lovin, khawngaihna thutiam avâng zâwkin a lo thleng tih a lan chianzia a tilang a. Chuvângin, Juda-te pawh hian chhandam nih an duh chuan, chhandamna atâna an thiltihte an lo rin chhan thinna chu an bânsan ang a, Abrahama hnêna thutiam, Messia lo kalna hmanga lo thleng famkim ta hi an pawm vê mai tûr a ni. Hetiang hi mi zawng zawng—Juda kan ni emaw, Jentail kan ni emaw—an thiltih “thatte” avânga Pathian lawm hlawh ni tûra inngâi tlatte tân pawh a ni chiah tho a ni.

“Mihring hi amâ thil tha tihten a chhandam thei tih thû hi sâkhaw dik lo hrang hrangte inngahna lumphûm a ni a. . . . Chutiang ngaihdân neihna rêng rêngah chuan miin sual do tûrin theihna an nei tawh thîn lo va ni.”—Ellen G. White, *Chatuan Nghahfâk*, p. 31. **He thu hi eng nge a awmzia? Eng vângin nge keimahni thiltih hmangin kan inchhandam emaw intih tlatna hian thil sual kan tihna kawng a hawn tlat le? _____**

Engtin nge Paula hian dân leh rinna inlaichîn tawn dân chu Galatia Lehkathawnah a sawi? Galatia 3:21–23.

Nunna pe thei dân chu lo awm ta tehrêng pawh ni se, eng dân dang mah ni lovin, Pathian dân tho hi a ni ang. Mahse Paula chuan eng dân mahin, Pathian dân ngei pawhin, nunna a pe thei lo niin a sawi a, a chhan pawh chu dân chu mi zawng zawngin an bawhchhe tawh a, chu dân chuan mi zawng zawng thiam loh a chantîr vek tawh bawh.

Nimahsela rinna thutiam, Krista zâra famkim zâwka lo lang ta hian a ringtu zawng zawngte chu “dân hnuai a awm” nihna ata a chhuah zalên a; chumi awmzia chu, dânin thiam loh a chantîr tawh nihna leh dân zawm that avânga chhandamna hlawh chauh tumna phurrit lakah zalênna a pe tihna a ni. Dân hi rinna tel lo, khawngaihna tel lova kan sawi chuan phurritah a chang hlauh thîn a, a chhan chu rinna tel lo, khawngaihna tel lo leh, rinna avânga lo thleng felna tel lova dân hnuai a awm chu sual phurrit hnuai a kûnna leh thiam loh changa awmna a nih vâng a ni.

Engtiang takin nge rinna avânga felna thu hi Pathian nêna in lên dunna kawngah a pawimawh vê le? Hê thu pawimawh tak mai hi i hmuh theih lohna tûr khawpa thutak dangten an tihfiah loh lohna tûrin tih theih eng nge i neih? A thuhrimin, hemi tel lo hi chuan kan thurin dang zawng zawngte pawh hian eng awmzia nge an neih ang ni? _____

NINGÂNI

NOVEMBER 2

Dân leh Sual

Thuthlung Tharah chuan dân hi tihbân ni tawh âwm anga mi tuten emaw an sawi hi kan hre fo ngei ang a, chutianga sawitute chuan an ngaihdân nemnghet tûrin Bible châng eng eng emaw an la chhuak vê thîn a. Hetiang thu an sawina phêna thil awm hi pawm ngam a ni chiah lo va, chutiang bawkin an Pathian thu hrilhfiah dân pawh hi a him lo khawp mai.

1 Johana 2:3–6, 3:4 leh, Rome 3:20 te hi chhiar la. Hêng Bible chângte hian dân leh sual inkûngkaih tawn dân engtin nge an sawi? _____

Kum za eng emaw ti ral ta khân, Irish mi Jonathan Swift-a chuan heti hian a lo ziak: “*Zu in te, mi bum te, dâwt sawi te, rûkrûk te* hi kan ram rorêlna in hian English tawng leh dictionary-te a tângin dah bo tawh tûr tiin dân siam ta sela, a tûk zîngah chuan insûm thei tak, rinawm leh dik leh, thu dik ngaina mi niin kan tho vek tûr a ni tiin tu’ n nge sawi ang? Chutianga sawi chu thil dik leh tih âwm pawh a ni rêng em?”—Jonathan Swift, *A Modest Proposal and Other Satires* (New York: Prometheus Books, 1995), p. 205.

Hetiang chiah hian, Pathian dân hi tihbân tawh ni ta ang se, eng vângin nge dâwt sawi, tualthah leh, rûkrûk te hi thil sual leh thil tha lo a la nih reng sî? Pathian dân hi tihdanglam tawh a nih chuan, sual hrilhfiahna pawh siam danglam vê ngei a tûl ang. A nih loh leh, Pathian dân hi tihbo tawh a nih sî chuan, sual pawh hi a awm tawh tûr a ni bik dâwn em ni? Chutiang chu thil ni thei niin kan ngâi em le? (*1 Johana 1:7–10; Jakoba 1:14, 15 te hi en la*).

Thuthlung Thar lehkhabu-ahte hian dân leh chanchin tha kan hmû a. Dân chuan sual chu eng nge ni tih a tilang a; chanchin tha erawh chuan chu sual chinfelna tûr chu min hrilh thung, chu chu Isua thihna leh thawhlelna hi a ni. Dân hi awm ta lo se chuan sual pawh a awm lo vang a, chuti a nih chuan eng lak a tângin nge chhandam kan nih tâk ang? Dân a awm avâng leh, a la pawimawh zui reng avâng chauhin chanchin tha pawhin awmzia a nei thei a ni.

Kraws khân dân a tibo ni âwma tuten emaw an sawi hi kan hre fo bawng ang a. Hei hi thil runthlâk tak mai a ni a, a chhan pawh Kraws khân dân hi tihbân emaw, tihdanglam emaw theih a nih lohzia a lantîr zâwk a ni. Kraws-a Isua Krista a thih hmâ khân Pathianin a tibâng emaw, tidanglam emaw a nih sî lo chuan, eng vângin nge a thih ta chênga a tihbân leh hnuhnawh sî ang? Mihringten thil sual a tih hnû khân lo tibâng nghâl daih mai sela,

chutichuan dân an bawhchhiat avâng a hremna an tawrh tûr chu an pumpel thei dân sî a.

Isua pawh a thih kher a tûl lo bawk ang. Isua thihna khân, dân hi tihdanglam emaw, tihbân theih emaw ni ta se chuan Kraws-a Isua a thih hnû-ah ni lovin, a thih hmâ daih khân tihdanglam a lo ni tawh ngei ang tih a lantîr a. Chuvângin Isua thihna bâka dân la nun rengzia tilang Chiangtu thil dang eng mah a awm lo, tihdanglam theih a ni loh avâng tak rênga lo thî a ni sî a. Dân hi suala thu tawhte zawm theih tâwk leka tihdanglam theih lo ni ta se chuan, sual avâng buaina lo awm ta chin fel nân pawh Isua a rawn thih kher a ngâi lo vang a, a t̄ha ngawt lo vang maw?

Uirê khapna dân hi Pathianin lo siam lo ta ang se, uirêna avâng a tawrhna hi a tlêmin a nat dân pawh a nêp deuh zâwk ang em? I chhâna chuan engtiangin nge Pathian dân la nun reng a tûlna chhan hrethiam tûrin a puih che? Pathian dân eng emaw ber i bawhchhiat avâng a nghawng i lo tawrh vê tawh dân chu sawi rawh. _____

ZIRTÂWPŊĬ

NOVEMBER 3

Zir belhna: Ellen G. White-i lehkhabu, *Thlahtubulte leh Zâwlneite*, phêk 426–428-a “Dân leh Thuthlungte” tih te leh; *Chatuan Nghahfâk*, phêk 324, 326-a “Tlâng Chunga Thusawi” tih te; phêk 679-672-a “Inhniaina” tih te leh; phêk 858-a “A Kin Ta” tih te kha chhiar la.

“*Hnathawktu hlawh chu khawngaihnaa ruat a ni lo va, bata ruat a ni zâwk e (4:4)*. Hetah hian Tirhkoh [Paula] chuan Thuthlung Hlui thu a lâk chhuah (Gen. 15:4–6) chu sawifiahin thiamchantîrna chu thiltih avâng ni lovin, rinna avâng zâwk a nihzia nemngheh nân a hmang nghâl bawk a. A hmasa berin, ‘chû chu a felnaah a ruatsak ta a’ tih thu awmzia a sawifiah hmasa phawt a. Hê thû hian Pathianin mi sualte chu anmahni thiltithe avâng ni lovin, a khawngaihna avâng zâwkin a pawm a ni tih a sawi.”—Martin Luther, *Commentary on Romans*, p. 82.

“Setana hian keimahni thiltih thatte ngâi hlû a, chûngte avânga, felna hlawh chhuah tum tûra min hmin thei a nih chuan a thlêmnahte hmangin min hneh thei bawk dâwn a ni tih a hria a . . . I kawngka luchungah khân Kalvari-a thî Berâmno thisen tât la, tichuan chhandamin i awm ang.”—Ellen G. White, *Advent Review and Sabbath Herald*, Sept. 3, 1889.

Sawi ho tûrte:

- ❶ Dân thiltihte avâng ni lovin, rinna avânga chhandam kan nih thû hi eng vângin nge hriatthiam a pawimawh êm êm? Chumi hriatna chuan eng thil dik lo lak aţangin nge min vên theih? Hê Bible zirtîrna pawimawh tak mai hmu thelhtute hi eng thil hlauhawmin nge nghâk reng?
- ❷ Dân leh dân thû anga awmna chuan min chhandam lo a ni tih hrethiam tho mah ila, dân hi zawm tûrin a la dîng reng a ni tih kan rin theihna tûr chhan dang engte nge awm?
- ❸ Kohhran Siamthatna lâi vêla an thu inchuh ber chu ‘*Engtin nge chhandam kan nih?*’ tih a nih a. Mi mal taka tû mah va bêi ni sî lovin, Protestant-te leh Catholic-te danglamna kan sawi theih dân kawngte chu eng nge ni?
- ❹ Thil lo tisual tawh thîn ni mah ila, thiamchantîr tawh kan nih avângin Pathian khawngaihna leh duhsakna dawngtute kan ni a. Hei hian mi dangte laka kan chêt dânah engtin nge nghawng a neih ang? Kan chungah thil lo tisual tawhtu, kan khawngaih leh duhsak phû miah lohte chungah hian engtiang takin nge khawngaihna leh duhsakna kan lantîr vê ang?

INSIDE STORY

MAFIA PÂWL AţANGIN PATHIAN THUCHAH PUANGTU-AH, Thên 1

IGOR-A pû chu Muslim sâkhaw hruaitu (Imam) niin, a laichîn hnâite lpawh Muslim chu an ni vek nân, ani hi chu sâkhaw tih bîk nei lo va seilian a ni thung a. Infiamna lamah a che tha hlê mai a, kawthlêr vêla thalai ruâlthe chuan an zahin, hotû angin an en hlawm a.

Chutiang hruaitu, zah leh hlauh ni chung chuan Igor-a chu a lo puitling chho va, misual pâwlah pawh a inhmang nasa hlê a. A nun chu, silai, sum tam tak leh indâwrna lian tham takin a khat a. Chutianga dam chhûng nun chên a, eng mah tlâkchham nei êm êm lo anga a lan lai chuan, Igor-a nun chhûngril takah chuan kim lo hi a awm tlat sî a. Mahnia tihkhah mai theih loh nun ruâk tihkhahna tûr chu a zawng ãan ta a ni.

A hmasa berin, Hare Krishna hmuna mîte chu an tlawh phawt mai a. Chutah Russian Orthodox kohhran a'n bêl leh a, chutah Muslim mosque lamah a kal zêl a, mahse a duh kimna hmun a thleng thei chuâng sî lo.

Ni khat chu, a ãian pakhat hian mi pakhat Bible neitu chu a kawhhmuh a. A beng verh zâwng tak a ni a, an zawng chhuak ta thuai a. Bible neitu chuan Igor-a hnênah, “Bible-ah hian ei thiang lo chungchâng ziahna—vawk sâte hi ei a thiang lo a ni tihna lai chhiar tûr a awm tih i hria em?” tiin a zâwt a. Igor-a chuan chutiang vawksa ei khapna chu an Musliam lehkhabu thianghlim, Quran-ah chauh emaw chuâng tiin, mak a ti viau mai a.

A hnû thla eng emawti chhûng chu Igor-a chuan hê ringtu pa hi a lèn chilhin, an inkâwm zui fo ãin a. Bible thûte a lo hrilhfiahsak ãin a ni. Ringtupa chuan Igor-a chu an biak in lama inkhâwmpuiah a sâwm a.

Igor-a chuan hawihhâwm lêm lo tak hian, “In biak inah chuan ka inkhâwm ngai *teuh lo* êm mai,” tiin a chhâng a. Mahse Bible neitupa chu a beidawng mai chuâng bîk lo va, hê misual ruâl hotupa nêh hian an indâwr zui reng tho va. A hnû thla ruk vêlah, Igor-a chu inkhâw tûrin a sâwm leh a; chumi ãum chuan sâwmna chu a pawm vê ta khiât mai a nih chû!

Sabbath nîn, Igor-a chuan (a tih dân pângngai angin bomb leh puâk thei dangte a lo awm palh em tih a en fiah vek hnûin) biak in lam pan chuan a inkhalh chhuak ta a ni.

Kohhran hote chu hall lian vak lo vah hian an inkhâwm a, hmanruâte pawh chu man neia hawh khâwm a nih avângin biak in pawh a ang chiah lo. Mahse chuti chung chuan Igor-a chuan chû hmun chu nuam a ti phian a. Kohhran member ãankhat chuan misual rual hotupa chu rinhlehna nêh an lo en a, mahse ani chu ngampa takin a inkhâwm zui vê ta zêl tho a ni. Bible

thûte a lo hre tam deuh deuh a, Muslim sâkhaw lehkhabu thianghlim, Quran thû nê a khaikhin thîn a.

Igor-a chuan, “Khawvêl history lam hi chu ka hriat vê nual avângin, hêng lehkhabu pahnihte zirtîrna hi ka khâikhin thei a. A tâwpah chuan Bible thutak hian min hneh deuh ta zâwk a ni,” tiin a nuntawng chungchâng a sawi a.

Baptisma a chan hmâin, Igor-a chuan Adventist pastor nê Bible zirna an nei dîn thîn a, chutiangah chuan zawhna zawh tûr pawh a ngah vê thei hlê a. Tichuan tirhkoh hmingthang tak hi Kazan khawpuiah lo kalin, beihpui a rawn thlâk a, chutiang inkhâwm neih zawhah chuan, kum 35 mî niin baptisma a chang ta a ni.

“Baptisma ka chan tâkah chuan, kawthlêr lama kan chêt thîn dân angah khân ka tel zui thei vê ta lo tih ka manthiam a. Mahse chutiang thil sual chu ka ti lo vê tak nân, mi pâwngpawrh zînga pakhat chu ka la ni zui reng,” tiin a nihna a sawi a ni.

Chhonzawm zêl tûr